



PR230028

11.01.2023

NONE 

## **STQARRIJA MILL-MINISTERU GHALL-POLITIKA SOĊJALI U D-DRITTIJET TAT-TFAL U MIS-SEGRETARJAT PARLAMENTARI GHALL-FONDI EWROPEJ**

### ***Proġett li se jkompli jagħti aktar vuċi lit-tfal***

Proġett li ssottometiet Malta intgħażel bħala wieħed minn għaxar proġetti fost total ta' 138 proġett sottomessi minn numru ta' stati membri Ewropej. B'hekk Malta kisbet għotja li tlaħhaq il-€155,000 u li permezz tagħha, se jiġu faċilitati diversi strutturi fejn it-tfal ikunu jistgħu jipparteċipaw, isemmghu l-vuċi tagħhom, u jiddeċiedu f'isimhom dwar sitwazzjonijiet illi jaffetwaw lilhom b'mod personali. Eventwalment dawn irakkomandazzjonijiet jiġu inklużi fil-politika nazzjonali tal-pajjiż, speċjalment f'politiki li jolqtu lit-tfal, bhall-ambjent, l-edukazzjoni u s-saħħa.

Dawn id-dettalji thabbru f'konferenza tal-aħbarijiet mill-Ministru għall-Politika Soċjali u d-Drittijiet tat-Tfal, Michael Falzon u s-Segretarju Parlamentari għall-Fondi Ewropej, Chris Bonett fejn matulha ngħatat preżentazzjoni dettaljata ta' dan il-proġett li se jkompli jagħti aktar spazju u vuċi lil kull tifel u tifla. “Dan il-gvern jemmen bis-sħiħ f'aktar empowerment lit-tfal tagħna, sa minn etajiet żgħar. Irridu ntuhom is-saħħa neċessarja sabiex ikunu assertivi u kapaci jiddeċiedu anke f'sitwazzjonijiet delikati. Il-proġett għandu iservi sabiex jikkumplimenta mal-ħidma li għamilna sabiex insaħħu l-vuċi tat-tfal, u npoġġuhom fiċ-ċentru ta' dak kollu li jaffetwahom”, stqarr il-Ministru Michael Falzon. Fil-fatt dan il-proġett huwa punt ewlieni mit-temi soċjali li dwarhom thejjiet il-Viżjoni Soċjali 2035, u li tesiġi sabiex inhallu wirt u ambjent pożittiv lit-tfal tagħna, fejn ikollhom iċ-ċans jimirhu u jesploraw opportunitajiet godda.

Is-Segretarju Parlamentari għall-Fondi Ewropej Chris Bonett qal li bl-għajjnuna ta' Servizzi Ewropej f'Malta, dan huwa l-ewwel proġett tax-xorta tiegħu li nkisbu fondi għalih taht il-programm, “Ċittadini, Ugwaljanza, Drittijiet u Valuri”. Chris Bonett qal li dan il-proġett jagħti l-għodda lit-tfal biex isemmghu lehinhom fid-demokrazija ta' pajjiżna u fit-teħid tad-deċiżjonijiet f'dawk l-oqsma li jolqtu lilhom. Qal ukoll li bħalissa qegħdin fi żmien fejn l-opportunitajiet li ngawdu mill-fondi Ewropej se jiżdiedu mhux jonqsu, hekk fil-jiem li ġejjien se nkunu qegħdin iniedu l-Programmi Operattivi marbuta mal-akbar pakkett ta' fondi Ewropej biex ninvestu l-fondi fl-aħjar interess tal-poplu Malti u Għawdxì.